

## शिक्षक दिवस पर राज्यपाल की बधाई

---

**लखनऊ: 4 सितम्बर, 2021**

उत्तर प्रदेश की राज्यपाल श्रीमती आनंदीबेन पटेल ने राष्ट्रीय शिक्षक दिवस के अवसर पर प्रदेश के समस्त शिक्षकों एवं शिक्षिका बहनों को हार्दिक बधाई एवं शुभकामनाएं प्रेषित की है।

राज्यपाल ने अपने बधाई सन्देश में कहा है कि महान व्यक्तित्व के धनी शिक्षाविद् एवं पूर्व राष्ट्रपति डा० सर्वपल्ली राधाकृष्णन विद्यार्थियों के हितैषी एवं राष्ट्र निर्माण कर्ता थे। उन्होंने अपने जन्मदिन को शिक्षकों को समर्पित कर सभी शिक्षकों का मान बढ़ाया। डा० राधाकृष्णन जी का मानना था कि शिक्षक हमें सिर्फ पढ़ाते ही नहीं हैं, बल्कि वो हमारे व्यक्तित्व, विश्वास और कौशल को सुधारते भी हैं। राज्यपाल ने कहा कि डा० राधाकृष्णन का व्यक्तित्व एवं कृतित्व शिक्षकों के साथ ही सभी के लिए अनुकरणीय है।